

संचालक, नागरी संरक्षण संचालनालय, महाराष्ट्र राज्य, मुंबई यांच्या आस्थापनेवरील "गट-क" संवर्गातील पदे सरळसेवा प्रवेशाने व "गट-ड" संवर्गातील पदे सरळ सेवेने भरण्यासाठी निवड समितीची स्थापना करण्याबाबत...

महाराष्ट्र शासन गृह विभाग.(विशेष)

शासन निर्णय क्रमांक : सीडीएम-२०११/प्र.क्र. २०४/विशा-८,
मंत्रालय, मुंबई-४०० ०३२. दिनांक : २५ नोव्हेंबर, २०११.

वाचावे :- (१) शासन निर्णय, गृह विभाग (विशेष), क्रमांक : एमआयएस-०१२००/६८२/१९/विशा-८,
दिनांक १० जुलै, २०००.

(२) शासन निर्णय, सामान्य प्रशासन विभाग, क्रमांक : प्रानिमं-२००७/प्र.क्र. ४६/०७/१३-अ.
दिनांक १९ ऑक्टोबर, २००७.

(३) शासन निर्णय, सामान्य प्रशासन विभाग, क्रमांक : प्रानिमं-२००७/प्र.क्र. ४६/०७/१३-अ.
दिनांक २७ जून, २००८.

प्रस्तावना :-

संचालक, नागरी संरक्षण संचालनालय, महाराष्ट्र राज्य, मुंबई यांच्या आस्थापनेवरील "गट-क" संवर्गातील पदे सरळसेवा प्रवेशाने भरण्यासाठी संदर्भाधीन शासन निर्णय क्रमांक (१) दिनांक १० जुलै, २००० अन्वये निवड समितीची स्थापना करण्यात आली होती. तथापि, सामान्य प्रशासन विभागाच्या संदर्भाधीन शासन निर्णय क्रमांक (२) दिनांक १९ ऑक्टोबर, २००७ अन्वये, प्रादेशिक व राज्यस्तरीय "गट-क" संवर्गातील पदावरील निवड करण्याकरिता मंत्रालयीन प्रशासकीय विभागांनी त्याच्या अधिपत्याखालील विभाग प्रमुख यांच्या अध्यक्षतेखाली राज्यस्तरीय निवड समित्या स्थापन करण्याचे आदेश निर्गमित करण्याचे निर्देशित केले आहे. तसेच, संदर्भाधीन शासन निर्णय क्रमांक (३) दिनांक २७ जून, २००८ अन्वये "गट-क" संवर्गातील पदे भरतांना अनुसरावयाची सुधारित कार्यपद्धती विहित केलेली आहे. तदनुषंगाने, संदर्भाधीन शासन निर्णय क्रमांक (१) दिनांक १० जुलै, २००० अन्वये गठीत केलेली समिती रद्द करून नव्याने समिती गठीत करण्याबाबत शासन खालील प्रमाणे निर्णय घेत आहे.

शासन निर्णय:-


सामान्य प्रशासन विभागाच्या संदर्भाधीन शासन निर्णय क्रमांक (२) दिनांक १९ ऑक्टोबर, २००७ अनुसार "गट-क" संवर्गात मोडणारी प्रादेशिक व राज्यस्तरीय पदे (महाराष्ट्र लोकसेवा आयोगाच्या

कक्षेतील पदे वगळून) सरळसेवा प्रवेशाने भरण्यासाठी खालीलप्रमाणे नव्याने निवड समितीची स्थापना करण्यास याद्वारे शासनाची मंजूरी देण्यात येत आहे :-

- | | | |
|--|---|------------|
| (१) संचालक, नागरी संरक्षण संचालनालय, महाराष्ट्र राज्य, मुंबई | - | अध्यक्ष |
| (२) उपसंचालक, नागरी संरक्षण संचालनालय, महाराष्ट्र राज्य, मुंबई | - | सदस्य |
| (३) मागासवर्गीय अधिकारी (अ.जा./अ.ज./इ.मा.व. यामधून एक प्रतिनिधी) | - | सदस्य |
| (४) सर्वसाधारण प्रवर्गातील किंवा उपरोक्त प्रवर्गापैकी कोणत्याही प्रवर्गातील एक महिला प्रतिनिधी | - | सदस्य |
| (५) वरिष्ठ प्रशासिक अधिकारी (प्रशासन व धोरण), ना.सं.सं., म.रा. मुंबई | - | सदस्य सचिव |

२. उपरोक्त निवड समिती गठीत करतांना सामान्य प्रशासन विभागाच्या संदर्भाधीन शासन निर्णय क्रमांक (२) दिनांक १९ ऑक्टोबर, २००७ मधील अटींची पूर्तता होईल, याची दक्षता घेण्यात यावी. सदर शासन निर्णयातील अटी पूर्ण होत नसल्यास निवड समितीने अतिरिक्त सदस्याची नियुक्ती करून अटीची पूर्तता करावी. मात्र, निवड समितीने कोणताही सदस्य "गट-अ" स्तरापेक्षा कमी स्तरावरील नसेल, याची दक्षता घ्यावी. तसेच, निवड समितीस सामान्य प्रशासन विभागाच्या संदर्भाधीन शासन निर्णय क्रमांक (३) दिनांक २७ जून, २००८ मधील परि. क्रमांक-२ (क) मध्ये नमूद केल्यानुसार "गट-अ" मधील अल्पसंख्यांक अधिकारी उपलब्ध होत नसल्यास "गट-ब" मधील राजपत्रित अल्पसंख्यांक अधिकारी (उपसंचालक, नागरी संरक्षण संचालनालय, महाराष्ट्र राज्य, मुंबई) यांची निवड समितीत सदस्य म्हणून समावेश करण्यात आला आहे. तरी, सामान्य प्रशासन विभागाने संदर्भाधीन शासन निर्णय क्रमांक (३) अन्वये विहित केलेल्या सुधारित कार्यपद्धतीनुसार व शासनाने वळोवेली दिलेल्या आदेशांची सुसंगत कार्यपद्धतीनुसार नागरी संरक्षण संचालनालयास "गट-क" संवर्गातील पदे सरळसेवा प्रवेशाने व "गट-ड" संवर्गातील पदे सरळ सेवेने भरणे अनिवार्य राहील.

महाराष्ट्राचे राज्यपाल यांच्या आदेशानुसार व नावाने.


(ज.रा. चव्हाण)

कार्यासन अधिकारी, महाराष्ट्र शासन, गृह विभाग.(विशेष)

प्रत,

संचालक, नागरी संरक्षण संचालनालय, महाराष्ट्र राज्य, मुंबई.
महालेखापाल (लेखा व अनुज्ञेयता /लेखा परिक्षा) महाराष्ट्र-१, मुंबई.
अधिदान व लेखा अधिकारी मुंबई.
निवासी लेखा परिक्षा अधिकारी, मुंबई.
उप सचिव विशा-८ गृह विभाग, मंत्रालय, मुंबई-३२
निवड नस्ती, विशा-८ कार्यासन, गृह विभाग (विशेष), मंत्रालय, मुंबई.